

8th November 1965]

கனம் திரு. கோ. பூவராகன் : தனிப்பட்ட ஒரு கிராமத் தைப் பற்றிக் கனம் அங்கத்தினர் கேள்வி கேட்கிறார்கள். தனிக் கேள்வி கேட்டால், பரிசீலித்து, அது ஏன் இன்னும் பஞ்சாயத்தாக அமையவில்லை என்று கண்டறிந்து பதில் சொல்லாம்.

திரு. கோ. சி. மணி : தலைவர் அவர்களே, தேர்தல் நடந்த பிறகு தற்போதுள்ள ஒரு பஞ்சாயத்தை இரண்டு பஞ்சாயத்தாகப் பிரிக்க வேண்டுமென்று மனு வந்தால் அரசாங்கம் அதைக் கவனித்து நடவடிக்கை எடுக்குமா?

கனம் திரு. கோ. பூவராகன் : 1964 அக்டோபர், நவம்பர் மாதங் களில் வந்த மனுக்கள் மீது என்ன நடவடிக்கை எடுக்கப்பட்டது என்ற கேள்விக்கு நான் பதில் சொன்னேன். 'இனிமேல் பஞ்சாயத் துகளைப் பிரிக்க வேண்டும் என்பதற்கு மனுக்கள் வந்தால்' என்பது பற்றி தனிக் கேள்வியாகப் போட வேண்டும்.

பஞ்சாயத்து யூனியன் ஜீப்புகள்

* 360 கேள்வி.—**திரு. இரா. நாராயணன் :** கனம் செய்தி விளம் பரத்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) பஞ்சாயத்து யூனியன்கள் உபயோகித்து வரும் ஜீப்கார் களின் நாட்குறிப்புப் புத்தகங்கள், அவைகளுக்காக ஆகும் எண்ணைச் சிலவுக் கணக்குகள் அந்தந்த பஞ்சாயத்து யூனியன் கூட்டங்களின் போது அவைகளின் பார்வைக்கு வைக்கும்படி அண்மையில் அரசாங்கம் உத்தரவு ஏதேனும் பிரப்பித்துள்ளதா?

(இ) ஆம் எனில், திருச்சி மாவட்டத்திலுள்ள வேப்பூர் பஞ்சா யத்து யூனியனில் இம்முறை பின்பற்றப்படாததை அரசாங்கம் அறியுமா?

கனம் திரு. கோ. பூவராகன் : (அ) இல்லை.

(இ) கேள்விக்கு இடமில்லை.

திரு. செ. மாதவன் : பஞ்சாயத்து யூனியன்களுக்காகக் கொடுக் கப்பட்டுள்ள ஜீப்புகளை எவ்வாறு உபயோகப்படுத்துகிறார்கள் என்று கண்காணிக்கும் பொறுப்பு பஞ்சாயத்து யூனியன் உறுப் பினர்களுக்கு இல்லை என்று சொல்கிறார்கள். அதனால் சினிமா தியேட்டர்களின் முன்பு எல்லாம் கூட ஜீப்புகள் நிற்பதைப் பார்க் கிறோம். அந்த ஜீப்புகள் உபயோகப்படுத்தும் விதத்தைக் கண்கா னிக்க அந்த மன்றத்திற்கு இனியாகிலும் உரிமை வழங்கப்படுமா?

கனம் திரு. கோ. பூவராகன் : மேல் அதிகாரிகள் தனிக்கை செய்ப வேண்டுமென்று உத்தரவிட்டிருக்கிறோம். அதனாலே தான் யூனியனிடத்தில் இந்தப் பொறுப்பு விடப்படவில்லை.

புலவர் கா. கோவிந்தன் : தேசிய நெருக்கடியைக் காரணம் காட்டி சில பஞ்சாயத்து யூனியன்களுக்குக் கொடுக்கப்பட்டிருந்த ஜீப்புகளை அரசாங்கம் எடுத்துக் கொண்டிருக்கிறது. இதன் காரண மாக அந்த அந்தப் பஞ்சாயத்து யூனியன்களின் வேலை பாதிக்கப்

[8th November 1965]

படுகிறது. அந்த ஜீப்புகளை பஞ்சாயத்து யூனியன்களிடம் கொடுத்து விட்டு, அரசாங்கத்திற்குத் தேவையானால் புதிதாக வாங்கிக் கொள்ள முன்வருவார்களா?

கனம் திரு. கோ. பூவராகன் : தேசிய நெருக்கடியில் அவரவர்கள் செய்ய வேண்டிய உதவியில் பஞ்சாயத்து யூனியன்களும் பங்கு கொள்ள வேண்டும்.

திரு. எம். எஸ். மணி : சில பஞ்சாயத்து யூனியன்களில் பெட்ரோலுக்கு மொத்தமாக பங்கில் இருந்து கூப்பன் வாங்கி வைத்துக் கொண்டு சில நேரங்களில் சொந்தக் கார்களுக்குப் பயன்படுத்துகிற நிலைமை அரசாங்கத்திற்குத் தெரியுமா?

கனம் திரு. கோ. பூவராகன் : இதுபோன்ற புகார் அரசாங்கத்திடமிடம் இல்லை.

திரு. ஜே. மாதா கவுடர் : பஞ்சாயத்து யூனியன்களிடமுள்ள ஜீப்புகளை எடுத்துக் கொண்டு அவர்களுக்கு மாட்டு வண்டி கொடுக்கும் திட்டம் எந்த நிலையில் இருக்கிறது?

கனம் திரு. கோ. பூவராகன் : அவ்வாறு கோரிக்கை வந்தால் கவனிக்கப்படும்.

திரு. செ. மாதவன் : பஞ்சாயத்து யூனியன்களுக்கு கமிஷனர்கள் பொறுப்பாக இருந்து நடத்துகிறார்கள். நிர்வாக காரியங்களை அதிகாரிகள் பார்த்துக் கொள்கிறார்கள். இந்த ஜீப் சம்பந்தமான கண்காணிப்புப் பொறுப்பை மன்றத்திடம் ஒப்படைப்பதில் என்ன தவறு இருக்கிறது?

கனம் திரு. கோ. பூவராகன் : மன்ற உறுப்பினர்கள் அபிவிருத்தித் திட்டங்களில் கவனம் செலுத்த வேண்டும். இதைப் பற்றி தவறு நடக்காமல் மேல் அதிகாரிகள் பார்வையிட்டுக் கொள்வார்கள்.

திரு. எம். எஸ். மணி : பட்ஜெட் கூட்டத்தில் முதல் அமைச்சர் அவர்கள் பஞ்சாயத்து யூனியன்களுக்கு மாட்டு வண்டி கொடுக்கலாம் என்றார்களே, அந்தத் திட்டம் எப்போது அமுலுக்குக் கொண்டுவரப்படும்?

கனம் திரு. கோ. பூவராகன் : பஞ்சாயத்து யூனியன்களிடம் இருந்து அத்தகைய கோரிக்கை வந்தால் அதைப் பரிசீலனை செய்து முடிவு எடுக்கலாம். (கனம் திரு. ஆர். வெங்கட்டராமன்: கூட்டு வண்டியா, மொட்டை வண்டியா?) சிரிப்பு.

கனம் சபாநாயகர் : கேள்விகள் முடிவடைந்தன.

[Note.—An asterisk (*) at the commencement of a speech indicates revision by the Member.]

II.—CALLING ATTENTION TO POWER CUT AND ITS IMPACT ON INDUSTRIES.

திரு. இரா. நெடுஞ்செழியன் : கனம் சபாநாயகர் அவர்களே, “நமது அரசாங்கம் அண்மையில் இம்மாநிலத்தில் கொண்டு வந்த மின்சார வெட்டு காரணமாக தேசிய நெருக்கடி நிலைமை நிலவும்